

Коммунизмдин тосхлтин

сонр хаалгъ

Мана социалистическ Төрснә олн-әмтн эн өдрмүдт агъу ик политическ болн күч-көлснн өргмджтә бәә-цхәнә. Олн сай улсин седкл-ухан — ирх джилин январь сард болх Коммунистическ партин XXI-ч хургин туск тоолврар дүүрнъ. Тер хург, мана олн-әмтиг коммунизм тосхлгъна айта гидг, агъу ик программар агсхмн.

Ноябрьн 12-т болсн КПСС-н ЦК-н Пл л. партин XXI-ч хург деер, «¹ 1965 джилмүдт СССР-н олн-әмтнә эдл-ахун делгрлтин контрольн тоогъин» тускар кех үр Н. С. Хрущевин докладин тезисмүдиг хәләдж, таасдж батив. Тезисмүд барт барлгдв-Ода олн-әмтн тер тезисмүдәр күүндвр кедж йовцхана.

Советск олн-әмтн, Коммунистическ партин гардврт, әвртә ик хүврлт кегъад, күчтә гидг диилврмүд күцәд, ода мана орн-нутг эврәнн делгрлтин эрки чинртә шин девснъгүр — коммунистическ обществиг өргәр тосхлгъ-нур ордж чадх аргъта болсиг КПСС-н ноябрьск Пленумин шиидврмүд герчлдж, үзүлджәнә.

КПСС-н XX-ч хургин тууджлгч шиидврмүд күцәдж, мана орн-нутгин олн-әмтн промышленностин, селәнә эдл-ахун, наукин болн культурин делгрлтд, олн-әмтнә бәәдл-джиргъл ясруллмүд туургсн ик диилврмүд күцв. Ода Советск государствин орджах цагин гол төрнъ — коммунизмдин материаль хническ улиг цуг халхарнъ делддж, мана орн-нутгин экономическ болн харслтин күчиг улм батлдж советск улсин бәәдл-джиргълиг цуг халхарнъ элвгәр хангъгалгън болхмн.

Капиталистическ орн-нутгудла ни-экономическ дөрлдәнд, социалистическ орн-нутгин күчиг илдин үзүлдж, әмн болгъна тоод продукц гаргългъяр әмтин ик делгрлттә капиталистическ орн-нутгудиг күцдж, давх төр хагъл-хд иргч долан джил негиг йилгъгч цаг болхмн.

Ирх долан джилин эргцд промышленностин гаргълх продукцин кемджән 80 процент күрч өсхмн. Цө гаргългън 39 сай тонн бәәснәсн 65—70 са^нн күрч, болд хаальгън — 55—с 86—91 сай тонн күрч өсхмн. Хими-ческ промышленностин продукц хойр холван шаху, нефть — хойр холванас үлү, газ гаргългън болн энүнә производств тавн холван күрч, электро-энерг гаргългън — 2—2,2 холван өсхмн.

Долан джилин зурагъяр селәнә эдл-ахун өмн ик гидг хаалгъ сөкгд-джәнә. Орн-нутгиг, олн-әмтиг элвг те-ткүлтә кехин эркд селәнә эдл-ахун

производств ик өбдән кемджәнд күрг-гдхмн. Долан джилин сүүләр буудя гаргългън джилдән 10—11 сай пудт күрггдхмн. Бод мал—3,2 холван, хөбнә то хойр холван өскгдхәр хәләг-дджәнә.

Им агъу ик делгрлтин зура советск күн болгъиг байрлулдж, ик гидг омг, өргмдж өгнә.

Мана Хальмг республикин пред-приятъсар, колхозмудар, совхозму-дар, күч-көлсчнр, колхозникуд, кәд-лмшчнр хургуд, митингс хурадж, КПСС-н XXI-ч хург деер үр Н. С. Хрущев кех докладин тезисмүдәр күүндвр кедж йовцхана.

Элстин ясврин заводт болсн хургт босдж келен улс, КПСС-н ноябрьск Пленумин шиидвриг нег дуугъяр дөнъндж, үр Н. С. Хрущевин докла-дин тезисмүдиг таасдж кель.

— Эн джилин 10 сара зурагъан би 147 процент күцәләв. Ода КПСС-н XXI-ч хург деер үр Хрущевин кех до-кладин тезисмүд умшад, мана орн-нутгин агъу ик делгрлтин зурагъяр өргмдж авад, би, мотормуд яслгъна даалгъвран 150 процент күцәнәв, — гидж заводин фрезировщик А. Корни-енко кель.

Яшкульск района «Гашунский» совхозин кәдлмшчнр, үр Н. С. Хру-щевин докладин тезисмүдәр күүндвр кесн хурган, партин темдгдлжәх агъу ик программиг икәр таасдж, эн төрмүдиг күцәлгънд эврәнн чидл-күчән әрвлгө орлцхан иткүлдж кел-цхәв.

Республикин күч-көлсчнр делгү цугъяр эврәнн күүндвртән — ирх до-лан джилә зуран тускар оныта кевәр холгъдж күүндвр кегъад, партин тәв-сн төрмүд лавта күцәгдхд ицгән кел-джәцхәнә. Орн-нутгин делгрлтин зу-раг таассн деерән, Хальмгин күч-көл-счнр тер зураг күцәлгънд бийәрн орлцхар, коллективсәрн, цехсәрн, бригадсәрн, фермсәрн, күн болгън темдгтә, өбдән даалгъвр авчацхана.

Үр Н. С. Хрущевин докладин тезис-мүдиг республикин күч-көлсчнрт цу-гтадн күн болгънд күргдж цәәлгъад, медүләд, өргмджинь өбдүләд, өбдән даалгъвр авч, түүгинь күцәхд дөнъ-тусан күргх эрки чинртә төр агита-тормудин, партийн, советск, комсо-мольск болн профсоюзн организацсин өмн бәәнә.

Советск Союзин Коммунистическ партъ, марксизм-ленинизмдин диилвр-тә тугиг өбдән өргдж, иргчүр шин ха-алгъ зөрмгәр секдж, мана орн-нутгиг коммунизмдин диилврүр ицгтә кевәр кәтлдж йовна.